



PARLAMENT EWROPEW

2009 - 2014

Kumitat għall-Baġits

2011/0365(COD)

14.9.2012

OPINJONI

tal-Kumitat għall-Baġits

għall-Kumitat għal-Libertajiet Ċivili, il-Ġustizzja u l-Intern

dwar il-proposta għal regolament tal-Parlament Ewropew u tal-Kunsill li jistabbilixxi, bhala parti mill-Fond għas-Sigurtà Interna, l-istrument għall-appoġġ finanzjarju għall-fruntieri esterni u l-viża (COM(2011)0750 – C7-0441/2011 – 2011/0365(COD))

Rapporteur għal opinjoni: Monika Hohlmeier

PA_Legam

ĠUSTIFIKAZZJONI QASIRA

Finanzjamenti

Il-Kummissjoni pprezentat f'Ġunju 2011 il-proposta tagħha dwar il-Qafas Finanzjarju Pluriennali, u f'Novembru 2011 ir-regolamenti settorjali fil-qasam tal-affarijiet interni.

Għal din il-parti (għajr għall-gustizzja, drittijiet u ċittadinanza) tal-Intestatura 3 A attwali, il-Kummissjoni pproponiet baġit indikattiv globali ta' EUR 10 911-il miljun għall-perjodu 2014-2020.

Din iċ-ċifra tkopri kemm l-infiq għall-programmi finanzjarji kif ukoll il-finanzjament tas-sistemi tal-IT fuq skala kbira u tal-aġenziji tal-UE li joperaw fil-qasam tal-affarijiet interni.

Baġit għall-qasam tal-affarijiet interni 2014-2020	miljuni ta' EUR (prezzijiet kurrenti)
Fond għall-Migrazzjoni u l-Ażil <i>inklużi l-Programm dwar ir-Risistemazzjoni u n-Netwerk Ewropew dwar il-Migrazzjoni</i>	3,869
Fond għas-Sigurtà Interna <i>inklużi sistemi tal-IT fuq skala kbira godda</i>	4,648
Sistemi tal-IT fuq skala kbira eżistenti u Aġenzija tal-IT	822
Aġenziji <i>(Europol, Frontex, EASO, Cepol u EMCDDA)</i>	1,572
Total	10,911

Il-proposta tal-Kummissjoni tinkludi pakkett ta' EUR 4 648 miljun (fi prezzijiet kurrenti) għall-Fond għas-Sigurtà Interna għall-perjodu 2014-2020, li minnhom EUR 3 520 miljun huma destinati għal dan l-istrument speċifiku għall-fruntieri esterni u l-viża.

	miljuni ta' EUR
Fond għas-Sigurtà Interna <i>inklużi sistemi tal-IT godda</i>	4,648
- strument ta' kooperazzjoni tal-pulizija	1,128
- strument tal-fruntieri	3,520

Bejn wieħed u ieħor, madwar 61 % ta' dan l-ammont (EUR 2 150 miljun) għandu jintuża għall-programmi nazzjonali tal-Istati Membri u għas-sostenn għall-Iskema ta' Tranzitu Speċjali implimentata mil-Litwanja. 31 % (EUR 1 100 miljun) u l-ammont li jibqa' għandhom imbagħad ikunu għad-dispożizzjoni tal-finanzjament tal-azzjonijiet tal-Unjoni, tal-assistenza f'każ ta' emerġenza u tal-assistenza teknika. Il-kontribuzzjonijiet mistennija mill-pajjiżi assoċjati f'Schengen jiżdiedu mal-pakkett totali.

Leġislazzjoni

Il-Kummissjoni tipproponi s-semplifikazzjoni tal-istruttura tal-programmi fil-qasam tal-affarijiet interni billi n-numru ta' Fondi jinżel għal tnejn: il-Fond għall-Migrazzjoni u l-Ażil u l-Fond għas-Sigurtà Interna f'eżami. Il-Fond għas-Sigurtà Interna se jsostni l-

implimentazzjoni tal-Istrateġija tas-Sigurtà Interna¹ u b'hekk, approċċ koerenti u komprensiv fil-konfront tal-kooperazzjoni fil-qasam tal-infurzar tal-liġi, inkluża l-ġestjoni tal-fruntieri esterni tal-UE. Fid-dawl tal-bazijiet differenti tat-Trattati neċessarji biex ikopru l-oġġettivi strateġiċi tal-Fond għas-Sigurtà Interna, mhuwiex possibbli li jiġi stabbilit dan il-Fond bi strument uniku. Għaldaqstant, il-Fond għas-Sigurtà Interna jitwaqqaf permezz ta' żewġ strumenti separati (l-istrument għall-appoġġ finanzjarju għall-fruntieri esterni u l-viża² feżami u l-istrument għal appoġġ finanzjarju għall-kooperazzjoni tal-pulizija, il-prevenzjoni u l-ġlieda kontra l-kriminalità u l-ġestjoni tar-riskji³) li flimkien jikkostitwixxu l-Fond.

L-emendi

Il-metodu ta' ġestjoni kondiviża huwa meqjus dejjem iktar idoneu għall-oqsma politiċi kollha tal-affarijiet interni u ġie estiż għall-qasam tas-sigurtà interna, fejn ma kienx użat qabel. Konsegwentement, għandu jiġi żgurat li l-implimentazzjoni fil-ġestjoni kondiviża tkun konformi mad-dispożizzjonijiet tar-Regolament Finanzjarju. Għalhekk, ir-rapporteur tagħkom tipproponi xi emendi biex jissahħah il-kontroll tal-implimentazzjoni fil-ġestjoni kondiviża u biex il-formulazzjoni tkun allinjata mar-Regolament Finanzjarju rivedut.

Barra minn hekk, bil-għan li jiġi żgurat valur miżjud tal-UE tal-fondi u nfiq effiċjenti, għandhom jitqiesu wkoll l-azzjonijiet eliġibbli fir-rigward ta' pajjiżi terzi fid-dawl tal-konkluzjonijiet tad-djalogu politiku (kif stabbilit fl-Artikolu 13 tad-Dispożizzjonijiet Ġenerali).

EMENDI

Il-Kumitat għall-Baġits jistieden lill-Kumitat għal-Libertajiet Ċivili, il-Ġustizzja u l-Intern, bħala l-kumitat responsabbli, sabiex jinkorpora l-emendi li ġejjin fir-rapport tiegħu:

Emenda 1

Abbozz ta' riżoluzzjoni leġiżlattiva Paragrafu 1a (ġdid)

Abbozz ta' riżoluzzjoni leġiżlattiva

Emenda

1a. Jirrimarka li l-pakkett finanzjarju speċifikat fil-proposta leġiżlattiva jikkostitwixxi biss indikazzjoni lill-awtorità leġiżlattiva u li ma jistax jiġi stabbilit sakemm jintlahaq qbil rigward il-proposta għal regolament li jistabbilixxi l-Qafas Finanzjarju Pluriennali għas-snin 2014-2020;

¹ COM (2010)673 finali tas-22 ta' Novembru 2010

² COM(2011)750 tat-15 ta' Novembru 2011

³ COM(2011)753 tat-15 ta' Novembru 2011

Emenda 2

Abbozz ta' rizzoluzzjoni legiżlattiva Paragrafu 1b (ġdid)

Abbozz ta' rizzoluzzjoni legiżlattiva

Emenda

1b. Ifakkar fir-rizzoluzzjoni tiegħu tat-8 ta' Ġunju 2011 "Ninvestu fil-ġejjieni: Qafas Finanzjarju Multiannwali (MFF) ġdid għal Ewropa kompetittiva, sostenibbli u inkluziva"¹; itenni li jinhtieġu biżżejjed riżorsi addizzjonali fil-Qafas Finanzjarju Pluriennali (QFP) li jmiss sabiex l-Unjoni tkun tista' tilhaq il-prijoritajiet eżistenti tal-politika u tissodisfa l-kompiti l-ġodda previsti fit-Trattat ta' Lisbona, kif ukoll sabiex tindirizza sitwazzjonijiet mhux mistennija; jindika li anke b'żieda ta' mill-inqas 5 % fil-livell tar-riżorsi għall-QFP li jmiss meta mqabbel mal-livell tal-2013, tkun tista' ssir biss kontribuzzjoni limitata għall-ilhuq tal-objettivi u l-impenji miftiehma tal-Unjoni u għall-prinċipju tas-solidarjetà tal-Unjoni; ihegġegħ lill-Kunsill, f'każ li ma jaqbilx ma' dan l-approċċ, jidentifika b'mod ċar liema mill-prijoritajiet politiċi jew mill-proġetti tiegħu jista' jiġu abbandunati totalment, minkejja l-garanzija ta' valur miżjud Ewropew tagħhom;

¹ Testi adottati, P7_TA(2011)0266.

Emenda 3

Abbozz ta' rizzoluzzjoni legiżlattiva Paragrafu 1c (ġdid)

Abbozz ta' rizzoluzzjoni legiżlattiva

Emenda

1c. Jenfasizza li, fid-dawl tal-kompiti diġà identifikati u konklużi mill-Unjoni, il-Kummissjoni tehtieġ tirrorifletti dawk il-prijoritajiet politiċi b'mod prudenti u

adegwat fil-proposta;

Emenda 4

Abbozz ta' riżoluzzjoni leġiżlattiva Paragrafu 1d (ġdid)

Abbozz ta' riżoluzzjoni leġiżlattiva

Emenda

1d. Itenni li t-Trattat ta' Lisbona jipprevedi atti delegati biss bhala atti mhux leġiżlattivi ta' applikazzjoni generali relatati ma' elementi mhux essenzjali ta' att leġiżlattiv; ghalhekk isostni l-kritika tiegħu dwar l-użu mifrux tal-atti delegati u jinsisti li kwalunkwe element essenzjali jrid jiġi stabbilit fl-att leġiżlattiv inkwistjoni;

Emenda 5

Proposta għal regolament Premessa 1a (ġdida)

Test propost mill-Kummissjoni

Emenda

(1a) Fir-riżoluzzjoni tiegħu tat-8 ta' Ġunju 2011 "Ninvestu fil-ġejjieni: Qafas Finanzjarju Multiannwali (QFM) ġdid għal Ewropa kompetittiva, sostenibbli u inklużiva"¹, il-Parlament Ewropew enfasizza l-htieġa ta' approċċ integrat għal kwestjonijiet urġenti tal-immigrazzjoni u l-ażil kif ukoll għall-ġestjoni tal-fruntieri esterni tal-Unjoni, b'finanzjamenti u strumenti ta' appoġġ suffiċjenti biex jiġu trattati sitwazzjonijiet ta' emerġenza u li jkunu disponibbli fi spirtu ta' rispett tad-drittijiet tal-bniedem u ta' solidarjetà fost l-Istati Membri kollha, hekk li jkunu rispettati r-responsabilitajiet nazzjonali u b'definizzjoni ċara tal-kompetenzi. Jinnota wkoll li, f'dan ir-rigward, l-isfidi akbar tal-FRONTEX, l-Uffiċċju Ewropew ta' Appoġġ fil-Qasam tal-Ażil u l-Fondi

ghas-Solidarjetà u l-Ġestjoni tal-Flussi ta' Migrazzjoni jehtieġu kunsiderazzjoni xierqa;

¹ *Testi adottati, P7_TA(2011)0266.*

Ġustifikazzjoni

Il-paragrafu 107 tar-riżoluzzjoni tat-8 ta' Ġunju 2011 "Ninvestu fil-ġejjieni: Qafas Finanzjarju Multiannwali (QFM) ġdid għal Ewropa kompetittiva, sostenibbli u inkluziva"

Emenda 6

**Proposta għal regolament
Premessa 1b (ġdida)**

Test propost mill-Kummissjoni

Emenda

(1b) Fir-riżoluzzjoni tiegħu tat-8 ta' Ġunju 2011, il-Parlament Ewropew kompli jenfasizza l-htieġa li jiġu żviluppati sinerġiji ahjar bejn il-fondi u l-programmi differenti u jindika l-fatt li s-semplifikazzjoni tal-ġestjoni tal-fondi u l-possibilità ta' finanzjamenti transkonfinali jippermettu l-allokazzjoni ta' aktar fondi għal objettivi komuni, jilqa' l-intenzjoni tal-Kummissjoni li tnaqqas in-numru totali ta' strumenti baġitarji fl-affarijiet interni għal struttura b'żewġ pilastri u b'ġestjoni kondiviża fejn ikun possibbli; jemmen li dan l-approċċ għandu jikkontribwixxi b'mod sinifikanti għal aktar semplifikazzjoni, razzjonalizzazzjoni, konsolidament u trasparenza tal-fondi u l-programmi attwali; Jenfasizza, madankollu, l-htieġa li jkun żgurat li l-objettivi differenti tal-politiki tal-intern ma jiġthawdux;

¹ *Testi adottati, P7_TA(2011)0266.*

Ġustifikazzjoni

Il-paragrafu 109 tar-riżoluzzjoni tat-8 ta' Ġunju 2011 "Ninvestu fil-ġejjieni: Qafas

Emenda 7

**Proposta għal regolament
Premessa 6a (ġdida)**

Test propost mill-Kummissjoni

Emenda

(6a) Ir-rizorsi globali għal dan ir-Regolament u għar-Regolament (UE) Nru XXX/2012, li jistabbilixxi, bhala parti mill-Fond għas-Sigurtà Interna, l-istrument għal appoġġ finanzjarju għall-kooperazzjoni tal-pulizija, il-prevenzjoni u l-ġlieda kontra l-kriminalità u l-ġestjoni tar-riskji, għandhom jistabbilixxu b'mod kongunt il-pakkett finanzjarju matul il-perjodu kollu tal-Fond, li għandu jikkostitwixxi r-referenza primarja għall-awtorità baġitarja waqt il-proċedura baġitarja annwali skont il-Punt 17 tal-Ftehim Interistituzzjonali.

Ġustifikazzjoni

Biex tirrifletti l-premessa 8 tal-proposta għal Regolament li jistabbilixxi, bhala parti mill-Fond għas-Sigurtà Interna, l-istrument għal appoġġ finanzjarju għall-kooperazzjoni tal-pulizija, il-prevenzjoni u l-ġlieda kontra l-kriminalità u l-ġestjoni tar-riskji (COM(2011)368).

Emenda 8

**Proposta għal regolament
Premessa 26a (ġdida)**

Test propost mill-Kummissjoni

Emenda

(26a) L-infiq tal-fondi f'dan il-qasam għandu jiġi kkoordinat ahjar bil-għan li jiġu żgurati l-komplementarjetà, effiċjenza u viżibilità ahjar, kif ukoll jinkisbu sinerġiji baġitarji ahjar.

Emenda 9

Proposta għal regolament Premessa 26b (ġdida)

Test propost mill-Kummissjoni

Emenda

(26b) Jeżisti bżonn ta' massimizzazzjoni tal-impatt tal-finanzjamenti tal-UE permezz ta' mobilizzazzjoni, akkomunament u ingranaġġ tar-riżorsi finanzjarji pubbliċi u privati.

Emenda 10

Proposta għal regolament Premessa 26c (ġdida)

Test propost mill-Kummissjoni

Emenda

(26c) Ghandu jkun garantit il-massimu tat-trasparenza, tar-responsabilità u tal-iskrutinju demokratiku għall-istrumenti u l-mekkaniżmi finanzjarji innovattivi li jinvolvu l-baġit tal-Unjoni.

Emenda 11

Proposta għal regolament Premessa 26d (ġdida)

Test propost mill-Kummissjoni

Emenda

(26d) It-titjib tal-implimentazzjoni u tal-kwalità tal-infiq għandhom jikkostitwixxu prinċipji gwida biex jintlaħqu l-objettivi tal-Istrument, waqt li jiġi żgurat l-aħjar użu tar-riżorsi finanzjarji.

Emenda 12

Proposta għal regolament Premessa 26e (ġdida)

Test propost mill-Kummissjoni

Emenda

***(26e) Huwa importanti li jiġu żgurati l-
ġestjoni finanzjarja tajba tal-Istrument u
l-implimentazzjoni tiegħu bl-aktar mod
effikaċi u faċli għall-utent, filwaqt li
għandhom jiġu wkoll żgurati ċ-ċertezza
ġuridika u l-aċċessibilità tal-Istrument
għall-parteciċipanti kollha.***

Emenda 13

Proposta għal regolament Premessa 26f (ġdida)

Test propost mill-Kummissjoni

Emenda

***(26f) Il-Kummissjoni għandha tissorvelja
kull sena l-implimentazzjoni tal-Istrument
bl-ghajnuna ta' indikaturi ewlenin għall-
valutazzjoni tar-riżultati u tal-impatti. L-
indikaturi, inklużi xenarji ta' referenza
rilevanti, għandhom jagħtu l-bażi minima
sabiex jiġi vvalutat sa liema punt intlahqu
l-obiettivi tal-Istrument.***

Emenda 14

Proposta għal regolament Premessa 26g (ġdida)

Test propost mill-Kummissjoni

Emenda

***(26g) Meta l-Kummissjoni timplimenta l-
baġit permezz tal-ġestjoni kondiviża, il-
kompiti ta' implimentazzjoni għandhom
ikunu ddelegati lill-Istati Membri. Il-
Kummissjoni u l-Istati Membri għandhom
jirrispettaw il-prinċipju tal-ġestjoni
finanzjarja tajba, it-trasparenza u n-
nondiskriminazzjoni u jiżguraw il-***

vizibilità tal-azzjoni tal-Unjoni meta jamministraw fondi tal-Unjoni. Sabiex jintlahaq dan il-ghan, il-Kummissjoni u l-Istati Membri għandhom jottemperaw għall-obbligi ta' kontroll u ta' awditjar rispettivi tagħhom u jassumu r-responsabilitajiet li jirriżultaw u li huma stabbiliti f'dan ir-Regolament. Id-dispożizzjonijiet komplementari għandhom jiġu stabbiliti f'regoli speċifiċi għas-setturi.

Emenda 15

Proposta għal regolament Premessa 28

Test propost mill-Kummissjoni

(28) Il-Kummissjoni, meta tkun qed thejji u tfassal atti *ddelegati*, għandha tiżgura trażmissjoni simultanja, f'waqtha u xierqa tad-dokumenti rilevanti lill-Parlament Ewropew u lill-Kunsill.

Emenda

(28) Il-Kummissjoni, meta tkun qed thejji u tfassal atti *delegati*, għandha tiżgura trażmissjoni simultanja, f'waqtha u xierqa tad-dokumenti rilevanti ***kollha*** lill-Parlament Ewropew u lill-Kunsill.

Emenda 16

Proposta għal regolament Artikolu 3 – paragrafu 3 – punt b

Test propost mill-Kummissjoni

(b) l-istabbiliment b'mod gradwali ta' sistema ta' ġestjoni integrata għall-fruntieri esterni, inkluż ir-rinfurzar ta' kooperazzjoni bejn l-aġenziji bejn awtoritajiet tal-migrazzjoni u tal-infurzar tal-liġi tal-Istati Membri fil-fruntieri esterni u l-miżuri fit-territorju u l-miżuri neċessarji ta' akkumpanjament relatati mas-sigurtà tad-dokumenti u l-ġestjoni tal-identità;

Emenda

(b) l-istabbiliment b'mod gradwali ta' sistema ta' ġestjoni integrata għall-fruntieri esterni, inkluż ir-rinfurzar ta' kooperazzjoni bejn l-aġenziji bejn awtoritajiet tal-migrazzjoni u tal-infurzar tal-liġi tal-Istati Membri fil-fruntieri esterni u l-miżuri fit-territorju u l-miżuri neċessarji ta' akkumpanjament relatati mas-sigurtà tad-dokumenti u l-ġestjoni tal-identità ***kif ukoll l-interoperabilità tat-tagħmir tekniku miksub***;

Gustifikazzjoni

Bil-għan li jiġi garantit infiq effikaċi tal-fondi tal-UE, jeħtieġ li jiġi żgurat li t-tagħmir tekniku miksub għat-twettiq tal-kompiti fi hdan l-objettivi ta' dan ir-Regolament huwa interoperabbli u ma jwassalx għal żviluppi paralleli mingħajr il-valur miżjud tal-UE.

Emenda 17

Proposta għal regolament Artikolu 4 – paragrafu 2 – parti introduttorja

Test propost mill-Kummissjoni

2. Fi hdan l-objettivi definiti fl-Artikolu 3, dan l-istrument għandu jappoġġja azzjonijiet fir-rigward ta' u fil-pajjiżi terzi u b'mod partikolari dan li ġej:

Emenda

2. Fi hdan l-objettivi definiti fl-Artikolu 3, ***u fid-dawl tal-konklużjonijiet maqbula tad-djalogu politiku kif previst fl-Artikolu 13 tar-Regolament (UE) Nru .../2012 [Regolament Orizzontali]*** dan l-istrument għandu jappoġġja azzjonijiet fir-rigward ta' u fil-pajjiżi terzi u b'mod partikolari dan li ġej:

Emenda 18

Proposta għal regolament Artikolu 5 – paragrafu 1

Test propost mill-Kummissjoni

1. Ir-rizorsi globali għall-implimentazzjoni ta' dan ir-Regolament għandhom ikunu EUR 3,520 miljun.

Emenda

1. Ir-rizorsi globali ***indikattivi*** għall-implimentazzjoni ta' dan ir-Regolament għandhom ikunu EUR 3,520 miljun.

Emenda 19

Proposta għal regolament Artikolu 5 – paragrafu 2

Test propost mill-Kummissjoni

2. L-appropriazzjonijiet annwali għandhom jiġu awtorizzati mill-awtorità baġitarja ***fil-limiti tal-Qafas Finanzjarju***.

Emenda

2. L-appropriazzjonijiet annwali ***għall-Fond*** għandhom jiġu awtorizzati mill-awtorità baġitarja ***mingħajr preġudizzju għad-dispożizzjonijiet tar-Regolament li jistabbilixxu l-qafas finanzjarju***

pluriennali ghas-snin 2014-2020 u l-Ftehim Interistituzzjonali ta' xxx/201z bejn il-Parlament Ewropew, il-Kunsill u l-Kummissjoni dwar il-kooperazzjoni fi kwistjonijiet baġitarji u ġestjoni finanzjarja tajba.

Emenda 20

Proposta għal regolament Artikolu 5 – paragrafu 4 – subparagrafu 1

Test propost mill-Kummissjoni

4. Il-baġit allokat taht dan l-istrument għandu jiġi implimentat taht ġestjoni **kondiviża skont l-Artikolu 55 (1) (b)** tar-Regolament (UE) *Nru ... /2012* [Ir-Regolament Finanzjarju l-Ġdid], **bl-eċċezzjoni tal-azzjonijiet tal-Unjoni msemmija fl-Artikolu 13, l-azzjonijiet ta' emerġenza msemmija fl-Artikolu 14 u l-assistenza teknika msemmija fl-Artikolu 16 (1).**

Emenda

4. Il-baġit allokat taht dan l-istrument għandu jiġi implimentat taht ġestjoni **diretta (partikolarment l-azzjonijiet tal-Unjoni msemmija fl-Artikolu 13, l-assistenza ta' emerġenza msemmija fl-Artikolu 14 u l-assistenza teknika msemmija fl-Artikolu 16(1) jew ġestjoni kondiviża skont l-Artikolu 55(1)(b)** tar-Regolament (UE) *Nru .../2012* [ir-Regolament Finanzjarju l-ġdid].

Ġustifikazzjoni

L-implimentazzjoni tal-baġit tal-UE fl-ambitu tal-ġestjoni kondiviża għandha tkun l-eċċezzjoni, mhux ir-regola.

Emenda 21

Proposta għal regolament Artikolu 5 – paragrafu 4a (ġdid)

Test propost mill-Kummissjoni

Emenda

4a. Il-Kummissjoni tibqa' responsabbli għall-implimentazzjoni tal-baġit tal-Unjoni skont l-Artikolu 317 TFUE u tinforma lill-Parlament Ewropew u lill-Kunsill dwar l-operazzjonijiet imwettqa mill-entitajiet differenti mill-Istati Membri.

Ġustifikazzjoni

Allinjament tal-formulazzjoni mar-Regolament finanzjarju rivedut.

Emenda 22

Proposta għal regolament

Artikolu 5 – paragrafu 5 – parti introduttorja

Test propost mill-Kummissjoni

5. Ir-rizorsi globali għandhom jintużaw kif ġej:

Emenda

5. *Minghajr preġudizzju għall-prerogattivi tal-awtorità baġitarja*, ir-rizorsi globali għandhom jintużaw kif ġej:

Emenda 23

Proposta għal regolament

Artikolu 6 – paragrafu 1 – parti introduttorja

Test propost mill-Kummissjoni

1. EUR 2,000 miljun għandhom jiġu allokati lill-Istati Membri kif ġej:

Emenda

1. *Minghajr preġudizzju għall-prerogattivi tal-awtorità baġitarja*, EUR 2,000 miljun għandhom jiġu allokati lill-Istati Membri kif ġej:

PROĊEDURA

Titolu	Il-Fond ghas-Sigurtà Interna - Fruntieri esterni u viża
Referenzi	COM(2011)0750 – C7-0441/2011 – 2011/0365(COD)
Kumitat responsabbli Data tat-thabbir fis-seduta plenarja	LIBE 15.12.2011
Opinjoni moghtija minn Data tat-thabbir fis-seduta plenarja	BUDG 15.12.2011
Rapporteur ghal opinjoni Data tal-hatra	Monika Hohlmeier 15.2.2012
Data tal-adozzjoni	6.9.2012
Riżultat tal-votazzjoni finali	+: 30 –: 2 0: 2
Membri preżenti ghall-votazzjoni finali	Marta Andreasen, Richard Ashworth, Reimer Böge, Zuzana Brzobohatá, Jean-Luc Dehaene, Göran Färm, José Manuel Fernandes, Eider Gardiazábal Rubial, Jens Geier, Lucas Hartong, Jutta Haug, Monika Hohlmeier, Sidonia Elżbieta Jędrzejewska, Anne E. Jensen, Ivailo Kalfin, Sergej Kozlík, Jan Kozłowski, Alain Lamassoure, Giovanni La Via, George Lyon, Claudio Morganti, Jan Mulder, Juan Andrés Naranjo Escobar, Dominique Riquet, Derek Vaughan, Angelika Werthmann
Sostitut(i) preżenti ghall-votazzjoni finali	Burkhard Balz, Maria Da Graça Carvalho, Edit Herczog, Jürgen Klute, Constanze Angela Krehl, Peter Šťastný, Georgios Stavrakakis
Sostitut(i) (skont l-Artikolu 187(2)) preżenti ghall-votazzjoni finali	Luigi Berlinguer